

ҚОИДАҲО оид ба иштирок дар Викторинаи «БАНКОМАТ»

Қоидаҳо оид ба иштирок дар «Банкомат» (минбаъд – «Викторина») аз Контент-Провайдери «Васпул», ки аз 25 юни соли 2024 дар Минтақаи хизматрасонии Шабакани алоқаи кандуии Оператори алоқа – ҶСП «Вавилон-Мобайл» (минбаъд – «Оператор»), ки хизматрасониҳои алоқаро таҳти тамғаи тиҷоратии (тамғаи хизматрасонӣ)-и «Babilon-Mobile» мерасонад ва дар ҳудуди Ҷумҳурии Тоҷикистон ҷойгир шудааст, ташкил ва баргузор мешавад. Қоидаҳои мазкур (аз ин пас тибқи матн – «Қоидаҳо») оферта (аз ин пас тибқи матн – Оферта) мебошад, ки барои Муштарии Вавилон-Мобайл манзур гардидааст.

Истилоҳоте, ки дар Қоидаҳои мазкур мавриди истифода қарор гирифтааст, мутобиқ бо истилоҳоте аст, ки дар Шартнома ба кор бурда шудааст, агар мавриди дигаре мустақиман дар Қоидаҳои мазкур ишора нагардида бошад.

Фасли 1. Ташкили Викторина

- 1.1. Викторина аз рӯи обуна амалӣ шуда, барои Муштарии пулакӣ аст.
- 1.2. Ҷоизаҳои Викторина танҳо дар ҳудуди Ҷумҳурии Тоҷикистон дастрас карда мешавад.
- 1.3. Викторина ба Марҳилаҳо (аз ин пас – «Марҳилаҳо») тақсим шудааст, ки давомнокии ҳар кадоме аз онҳо се моҳ аст. Натиҷаҳои Викторина дар муддати 5 (панҷ) рӯз баъд аз ба охир расидани ҳар як Марҳила, мутобиқи ҳамин Қоидаҳо ҷамъбаст карда мешаванд. Супурдани Ҷоизаҳо баъд аз ба охир расидани ҳар як Марҳилаи Викторина дар муддати 40 (чил) рӯзи тақвимӣ тибқи тартиб ва таҳти шароити пешбининамудаи ҳамин Қоидаҳо ба анҷом мерасад.

Фасли 2. Иштирокчиёни Викторина

- 2.1. Иштирокчиёни Викторина (минбаъд – «Иштирокчиён») метавонанд шахсони воқеие бошанд, ки Муштарии Оператор ба ҳисоб мераванд ва хоҳиши иштирок дар Бозиро доранд. Онҳо метавонанд бо кӯмаки воридсозии USSD фармони *9696# ё ирсали калимаи калидии START тавассути SMS ба рақами кӯтоҳи 9696 дар Викторина ширкат варзанд.
- 2.2. Иштироки кормандон, намояндагон ва аъзои оилаи кормандон ва намояндагони Оператор ва Ташкилкунанда дар Викторина манъ аст.
- 2.3. Ба иштирокчиён ҳангоми иштирок дар Викторина илҳозат дода намешавад:
 - Истифодаи дилхоҳ таҷҳизот, ба истиснои дастгоҳи муштарӣ, ки телефони мобилӣ (минбаъд «телефони мобилӣ») бо симкorti Оператор мебошад;
 - Истифодаи ҳама гуна нармафзор, аз ҷумла нармафзори дар телефони мобилӣ насбшуда, ба истиснои нармафзоре, ки аз ҷониби Ташкилкунанда ё Шарики он таҳия шудааст;
 - Истифодаи нармафзоре, ки аз ҷониби Ташкилкунанда ё Шарики он таҳия шуда, барои иштирок дар Викторина пешбинӣ шудааст ва бо ҳар роҳ, аз ҷумла бо даҳлат ба рамзи барнома тағйир дода шудааст;
 - Дилхоҳ усулҳо ва воситаҳои дигари автоматикунонии раванди иштирок дар Викторина.
- 2.4. Ҳама шахсоне, ки ба талабот ҷавобгӯ нестанд ё талаботи бандҳои 2.1-2.3-и Қоидаҳои мазкурро вайрон мекунанд, набояд дар Викторина иштирок кунанд ва наметавонанд Ҷоизаи Бозиро талаб кунанд. Агар Ташкилкунанда чунин шахсонро дар яке аз Марҳилаҳои Викторина, аз ҷумла ҳангоми муошират бо Иштирокчиён барои пешниҳоди ҷоизаи Викторина ошкор намояд, онҳо ҳуқуқи гирифтани Ҷоизаи Бозиро аз даст медиҳанд. Маблағҳое, ки чунин Иштирокчиён барои иштирок дар Викторина сарф кардаанд, баргардонида намешавад.

Фасли 3. Ҷоизаҳои Викторина

3.1. Ҷоизаҳои Викторина баъд аз ба охир расидани ҳар як Марҳила ба Иштирокчиё, ки дар дараҷабандии ҷамъбасти Марҳилаи Викторина мақоми якум, дувум ва сеюм соҳиб шудаанд (аз ин

пас – «Дорандаи ҷоизаҳо»), супурда мешаванд.

3.2. Ҷоизаҳо тибқи фонди муқарраргардидаи ҷоизавӣ дода мешаванд.

3.3. Фонди ҷоизавии ҳар як Марҳила 2000 (ду ҳазор) сомони мебошад.

- Ҷои якум: 1000 сомони
- Ҷои дувум: 600 сомони
- Ҷои сеюм: 400 сомони.

Фасли 4. Тартиби баргузори Викторина

4.1. Иштирокчиёни Викторина ҳар рӯз, дар давоми ҳар як Марҳила ба воситаи SMS - паёмакҳо аз рақами кӯтоҳи 9696 барои посух додан 10 саволи мегиранд. Вазифаи Иштирокчиён аз он иборат аст, ки ҳар рӯз ба таври дақиқ ва ҳар чӣ зудтар ба саволҳо посух диҳанд.

4.2. Барои иштирок дар Викторина, Муштарӣ бояд тавассути ирсоли дархости USSD (минбаъд - дархости USSD) ба рақами хидматрасони *9696# ё ирсоли калимаи калидии START тавассути SMS ба рақами кӯтоҳи 9696 обуна шавад. Агар Муштарӣ барои ба расмият даровардани обуна ба Викторина амалҳои зарурӣ анҷом дода бошад, аммо дар тавозуни суратҳисоби вай дар шабакаи алоқаи Оператор барои пардохти он маблағи кофӣ вуҷуд надошта бошад, обуна барои ҷунин Муштарӣ ба расмият дароварда мешавад (ӯ дар Викторина иштирок намекунад). Ҳангоми дар суратҳисоби ҷунин Муштарӣ пайдо шудани маблағи зарурӣ барои пардохти обуна, ба Муштарӣ ҷиҳати иштирок дар Викторина омадани саволҳо оғоз мегардад.

4.3. Баъди аз ҷониби Муштарӣ ба расмият даровардани обуна аз суратҳисоби вай дар шабакаи Оператор, бобати иштирок дар Марҳилаи дахлдори Викторина пардохт дар ҳаҷми 1.20 (як ва бист) сомони бо назардошти ҳамаи андозҳо ситонида мешавад. Дар сурати кофӣ набудани маблағ дар суратҳисоби Иштирокчи барои пардохти рӯзи ояндаи Викторина, ӯ дар он иштирок намекунад. Иштироки ҷунин Муштарӣ дар Викторина баъди аз ҷониби ӯ пур кардани суратҳисоб ва оғози рӯзи навбатии Викторина ба таври худкор барқарор мегардад. Пас аз ҷониби Иштирокчи пур кардани суратҳисоби худ иштироки вай дар Викторина ба таври автоматикӣ барқарор мегардад.

4.4. Барои он ки Иштирокчи Дорандаи ҷоиза гардад ва барои дарёфти ҷоиза довталабӣ кунад, ӯ бояд ҳар рӯз ба саволҳои Викторина посух диҳад ва ин корро дар камтарин муҳлат анҷом диҳад. Посухи саволи рӯзи Марҳила то ба охир расидани рӯзи дахлдори тақвими (23:59:59 бо вақти маҳаллӣ) пазируфта мешавад.

4.5. Дар давраи баргузори Викторина саволҳо ба Иштирокчиён тариқи SMS-паёмакҳо аз рақами кӯтоҳи 9696 фиристода мешаванд, аз он ҷумла паёмакҳое, ки ба расмият даровардани обунаи Викторинаро тасдиқ мекунанд, оид ба дархостҳои Муштарӣ оғоҳӣ медиҳанд.

4.6. Барои ҳар як тамдиди бомуваффақияти обуна/ ҳисоббаробаркунии бомуваффақият, иштирокчиёни Викторинаи SMS «Банкомат» 100 хол мегиранд.

4.7. Дар Викторина функцияи «Соатҳои хушбахтӣ» мавҷуд аст. Дар ин муддат иштирокчиён барои ҷавобҳои дуруст ду баробар зиёд хол мегиранд (барои ҳар як ҷавоби

дуруст ба ҷои 10 хол, иштирокчиён соҳиби 20 хол мешаванд). Пеш аз фарорасии «Соатҳои хушбахтӣ», муштариён SMS- огоҳинома мегиранд.

4.8. Вақти «Соатҳои хушбахтӣ» ҳар моҳ иваз мешавад.

4.9. Дар доираи ҳаққи пардохтшудаи пардохти муштарӣ 1 МАРҶИЛАИ иборат аз 5 савол пешкаш мешавад.

4.10. Иштирокчиён метавонанд МАРҶИЛАҶОИ иловагиро ба миқдори номаҳдуди маротиба бо 1.20TJS /марҳила харидорӣ кунанд. Ҳар рӯз ҳар як даври 10-уми иловагӣ ҳамчун ТҶҶҶҶ дода мешавад.

4.11. Вақти барои ҷавобҳо дар ҳар як МАРҶИЛА ҷудошуда: 5 дақиқа, 1 дақиқагӣ барои ҳар як савол.

4.12. Агар Иштирокчӣ дар идомаи Викторина иштирок кардан нахоҳад, барои ӯ қатъ намудани обуна кофӣ аст. Барои ин зарур аст, ки дархости USSD *9696*00# ё калимаи калидии STOP 1 тавассути SMS ба рақами кӯтоҳи 9696 фиристода шавад. Дар ин ҳолат иштирок дар Марҳилаи Викторина қатъшуда ва натиҷаи ҳозираи Иштирокчӣ аз Рейтинги Викторина лағвшуда ҳисобида мешавад.

4.13. Фармонҳои Викторина:

Фармонҳои Викторина			
1	SMS	USSD	Шарҳ
2	start	*9696#	барои ба қайд гирифтани SMS-и иловагӣ баста бо 1.20 TJS
3	stop	*9696*00#	барои қатънамоӣ
4	info	*9696*2#	барои санҷиши тавозуни викторина
5	top	*9696*3#	ТОПи иштирокчиён
6	tj		Гузаштан ба забони русӣ
7	ru		Гузаштан ба забони тоҷикӣ

Фасли 5. Дараҷабандии Иштирокчиён ва қоидаҳои муайян кардани Дорандагони ҷоишаҳо

5.1. Баъд аз ба охир расидани ҳар як рӯзи Марҳилаи Викторина, бо дарназардошти дуруст будани посухҳои ҳар як Иштирокчӣ ва вақти сарфшудаи Иштирокчӣ барои посух, дараҷабандии Иштирокчиён тартиб дода мешавад. Баъд аз ба охир расидани ҳар як Марҳила маълумотҳои дараҷабандиҳои ҳаррӯзаи вобаста ба ҳар як Иштирокчӣ ҷамъ карда шуда, дараҷабандии ҷамъбасти тартиб дода мешавад, ки дар асоси он Дорандаи ҷоишаи Марҳилаи Викторина муайян карда мешавад. Бо мақсади тартиб додани дараҷабандии ҳаррӯза Иштирокчиёне, ки ба саволи рӯзи Викторина ҳеч гуна посух намодаанд, ҳамчун шахсоне дар назар гирифта мешаванд, ки посухи нодуруст додаанд. Ҳангоми муайян кардани вақти сарфшудаи Иштирокчӣ барои посух дар ҳар як рӯзи алоҳидаи Марҳила, вақт аз лаҳзаи посухи аввали Иштирокчӣ ба саволи воридшуда то лаҳзаи посух ба саволи охирини Викторина дар ин рӯз ба ҳисоб гирифта мешавад. Ба ҳисоб гирифтани замони посух бо дурустии то як ҳиссаи миллиони сония анҷом мегирад. Ҳангоми тартиб додани дараҷабандии ҷамъбасти Марҳилаи Викторина дар навбати аввал дуруст будани посухҳо ба саволҳои Викторина ва дар навбати дуюм – суръати посухҳо ба ҳисоб гирифта мешавад. Ин ба он маъно аст, ки Иштирокчӣ, ки ба 5 саволи Викторина дар муддати 5 дақиқа посухи дуруст додааст, аз Иштирокчӣ, ки танҳо ба 3 саволи Викторина ҳамагӣ дар 2 дақиқа посух додааст, дар дараҷабандӣ мақоми

болотареро ишғол менамояд. Қабл аз оғози Марҳалаи нави Викторина натиҷаҳои пешинаи ҳамаи Иштирокчиён сифр карда мешавад.

Фасли 6. Шартҳо ва қоидаҳои дарёфт намудани ҷоизаҳои Викторина

6.1. Баъд аз ҷамъбаст намудани натиҷаҳои ҳар як Марҳилаи Викторина ба Дорандаи ҷоиза SMS-паёммак бо оғоҳӣ дар бораи додани ҷоиза фиристода мешавад ё аз Ташкилкунанда занги телефонӣ ворид мегардад.

6.2. Барои дарёфт намудани ҷоиза Ғолиби ҷоизаро зарур аст, ки дар давоми 30 (сӣ) рӯзи тақвимӣ аз рӯзи ҷамъбаст намудани натиҷаҳои Марҳилаи Викторина маълумоти шиносномавии шаҳрванди Ҷумҳурии Тоҷикистон, аз он ҷумла маълумот дар бораи ҷои қайдро ба Оператор пешниҳод намояд. Маълумотҳои нишондодашуда аз тарафи Ғолиби ҷоиза ба оператор ба суроғаи охири staff@vaspool.com ирсол карда мешавад. Агар Дорандаи ҷоиза дар муддати зикршуда ба Ташкилкунанда иттилоот ва ҳуҷҷатҳои номбаршударо пешниҳод накунад, Ташкилкунанда ҳақ дорад дар бораи ба Дорандаи ҷоизанасупоридани Ҷоизаи Викторина тасмим бигирад.

6.3. Иштирокчиёне, ки банди 2.3 Қоидаҳои мазкурро вайрон кардаанд, наметавонанд Дорандаи ҷоиза гарданд. Ҳолатҳои зерин асос барои хулосабарории Ташкилкунанда оид мавҷудияти чунин вайронкорӣ ба ҳисоб мераванд:

- Аз ҷониби Иштирокчиёни фиристодани посух ба савол дар муддати камтар аз 3 соғия;
- Қонуниятҳои ошкоршуда дар даврияти посухҳо ба саволҳо, аз ҷумла аз ҷониби Иштирокчиёни фиристодани посухҳо бо фосилаҳои баробари замони ва дигар қонуниятҳо;
- Дигар маълумотҳои системаи техникӣ, ки аз ҷониби Ташкилкунанда ва Шарик барои бо ҳуҷҷат асоснок кардани Викторина (логҳо) мавриди истифода қарор мегирад, зимнан маълумотҳои чунин система ниҳой эътироф гардида, наметавонанд аз ҷониби Иштирокчиёни мавриди баҳсу даъво қарор гиранд. Дар ин ҳолат ҷоиза ба он Иштирокчиёни Викторина мегузарад, ки дар дараҷабандии рӯзи дахлдори Викторина нафари баъдӣ мебошад.

6.4. Ташкилкунандаи Викторина дар мавридҳои зерин ҳақ дорад аз додани ҷоиза ба Дорандаи ҷоиза даст кашад:

- Агар Дорандаи ҷоиза бо Ташкилкунанда бо равиши дар банди 6.2 – и Қоидаҳои мазкур зикршуда ва дар муҳлати дар банди 6.2 Қоидаҳои мазкур муқарраршуда тамос нагирифта бошад;

- Агар Дорандаи ҷоизаи Викторина ба Ташкилкунанда иттилоот ва ҳуҷҷатҳоеро, ки дар банди 6.2 ҳамин Қоидаҳо зикр шудаанд, пешниҳод накунад ё ин, ки иттилооти нодуруст ва/ё ҳуҷҷатҳои қалбаки пешниҳод намояд (дар сурате, ки Оператор ё Ташкилкунандаи Викторина оиди дуруст будани ҳуҷҷатҳои пешниҳодшуда шакку шубҳае кунанд ва/ё Дорандаи ҷоиза аз шахсан пешниҳод намудани ҳуҷҷатҳои зарурӣ даст кашад, Ташкилкунанда ҳаққи ба мақомоти ҳифзи ҳуқуқи Ҷумҳурии Тоҷикистон мурочиат намуданро барои худ маҳфуз медорад);

- Агар Ғолиби озмун дар Викторина дар давоми соли 2024 бештар аз маротиба 1 ғолиб омада бошад. Дар ҳолатҳои зикршуда ҷоиза ба Иштирокчиёни баъдӣ, ки дар дараҷабандӣ ҷой гирифтааст, мегузарад.

6.5. Агар дар муддати панҷ рӯз аз лаҳзаи Дорандаи ҷоиза эълон намудан, Дорандаи ҷоиза аз Ҷоиза даст кашад, вай уҳдадор мегардад, ки дар ин бора Ташкилкунандаи Викторинаро бо роҳи пешниҳод намудани аризаи хаттӣ дар бораи даст кашидан аз дарёфти Ҷоизаи Викторина ба идораи наздиктарини Оператор ҷиҳати ирсоли баъдӣ ба Ташкилкунанда, оғоҳ намояд. Супурдани ҷоизаи Викторина ба Дорандаи ҷоиза ё Иштирокчиёни дигари Викторина дар ин ҳолат анҷом намегирад.

6.6. Дорандаи ҷоиза барои иҷро накардан ё иҷрои номатлуби уҳдадориҳои андоз вобаста ба дарёфти Ҷоизаҳои Викторина мустақилона масъулият дорад.

6.7. Ҳуқуқи гирифтани ҷоиза ба ҷои Дорандаи ҷоиза тибқи тартиби муқарраргардида дар қонунгузорӣ дар асоси ваколатнома иҷозат дода мешавад.

6.8. Дорандаи ҷоиза бобати пардохти ҳама гуна андозҳо масъулияти пурра ба зимма дорад.

Фасли 7. Шартҳои дигар

7.1. Муштарие, ки USSD-дархости нахустинро ба рақами хизматрасонии *9696# анҷом медиҳад, ризояти пурра ва бечуну чарои худро бо Қоидаҳои Викторина тасдиқ мекунад, кафолат медиҳад, ки синнаш ба 18 расидааст, шаҳрванди Ҷумҳурии Тоҷикистон аст ва Муштарии вобаста ба Шартномаест, ки бо Ташкилкунанда бастааст ва ҳамчунин ин маврид, ки ӯ таҳти меъёрҳои дигари Иштирокчӣ, ки дар фасли 2 Қоидаҳои мазкур зикр гардидаанд, қарор мегирад. Аз ҷониби Муштарӣ фиристодани аввалин USSD-дархост ба рақами хизматрасонии *9696# боиси ворид шудани тағйирот ва/ё илова ба Шартнома мегардад, ки Ташкилкунанда онро бо Муштарӣ бастааст.

7.2. Қоидаҳои мазкур аз 25 июни соли 2024 эътибор пайдо карда, то лаҳзаи аз ҷониби Ташкилкунанда тағйир додан ё қатъ намудани фаъолияти онҳо амал мекунад. Қоидаҳои мазкур аз лаҳзаи дар огоҳии дахлдор нишондодашуда тағйирдодашуда ё бекоршуда ҳисобида мешаванд.

7.3. Агар Иштирокчӣ ба суроғаи Ташкилкунанда дар муддати 10 (даҳ) рӯзи корӣ аз лаҳзаи тағйир ёфтан ва/ё қатъ гардидани шартҳои Қоидаҳои мазкури Викторина тибқи банди 7.2 Қоидаҳои мазкур раддияи пазируфтани тағйирот ва/ё қатъ гардидани шартҳоро нафиристода бошад ва ҳамчунин агар амалхоро оиди идома додани иштирок дар Викторина, ки тавассути Ташкилкунанда таҳти шартҳои нав баргузор мешавад, анҷом дода бошад, баъд аз эътибор пайдо кардани тағйирот ва/ё қатъ гардидани шартҳо, аз ҷониби Иштирокчӣ пазируфташуда ҳисобида мешаванд.

7.4. Бо иштирок дар Викторина Иштирокчиён ризояти худро медиҳанд: барои дарёфти реклама дар шакли SMS ва USSD-паёмҳои вобаста ба Викторина ва ҳамчунин ризоят медиҳанд, ки Ташкилкунандаи Викторина ва Шарик ва инчунин шахсони аз ҷониби онҳо ҷалбшуда бо мақсадҳои баргузори Викторина, байни ҳам мубодилаи иттилоот менамоянд, аз ҷумла иттилоотеро, ки бо ширкат намудани Иштирокчӣ дар Викторина алоқаманд аст, коркард хоҳанд намуд (аз ҷумла иттилооте, ки ба маълумоти шахсии Иштирокчиён марбут аст ва мундариҷаи USSD-паёмҳои Иштирокчиён); дар ҳолати дарёфт намудани ҷоизаи Викторина ному тасвирҳои онҳо, аз ҷумла аксҳои онҳо, мусоҳибаҳо ва ҳамчунин иттилооте, ки аз ҷониби Иштирокчӣ ба Ташкилкунанда пешниҳод шудааст, метавонанд аз ҷониби Ташкилкунанда бо мақсади огоҳонидани шахсони сеюм дар бораи баргузори Викторина, бе ризояти иловагии Иштирокчиён ва бе пардохти ягон навъи подош мавриди истифода қарор гиранд.

7.5. Зимни иштирок дар Викторина Муштарӣ ҷиҳати аз ҷониби Ташкилкунандаву Оператор ва ҳамчунин аз ҷониби шахсони сеюми аз ҷониби Ташкилкунанда ҷалбшуда бо мақсади баргузори Викторина анҷом додани амалҳо оид ба ҷамъоварӣ, нигоҳдорӣ, пешниҳод намудан ба шахсони сеюм, коркард ва истифодаи маълумотҳои шахсии ҷунин Иштирокчӣ барои барқарор намудани тамос бо Иштирокчӣ дар доираи Викторина, аз ҷумла тариқи шабакаҳои алоқаи барқӣ ва ҳам канали мубодилаи SMS-паёмҳо ва почтаи электронӣ ризояти ихтиёрии худро медиҳад. Анҷом додани ҷунин амалҳо аз ҷониби Ташкилкунанда, Оператор ва шахсони ҷалбшуда, аз онҳо гирифтани ҳар гуна иҷозат аз Иштирокчӣ ва огоҳониданҳои махсуси Иштирокчиро оид ба анҷом додани амалҳои зикршуда талаб намекунад. Ин гуна ризояти Иштирокчӣ дар давраи баргузори Викторина ва 30 (сӣ) рӯзи

тақвимӣ пас аз ба охир расидани он, тибқи тасмими Ташкилкунанда ё баъди аз обунаи Викторина баромадани Иштирокчӣ амал мекунад. Иштирокчии Викторина ҳақ дорад ризоияти худро ҳангоми аз обунаи иштирок дар Викторина баровардани худ тибқи тартиби муқарраршуда бозхонад ё дар ин бора дар огоҳии пешбинишудаи банди 7.4 Қоидаҳои мазкур ишора намояд.

7.6. Ташкилкунанда / Оператор бобати нуқсон дар кори таҷҳизот ва/ё таъминоти барномавӣ, ки дар доираи масъулияти Ташкилкунанда/Оператор қарор надорад ва/ё бобати пеш аз муҳлат қатъ гардидани Викторина бо сабабҳои ҳолатҳои новобаста аз Ташкилкунанда / Оператор (ҳолатҳои нерӯи рафънопазир) масъулияти ба зимма надоранд. 7.7. Ташкилкунанда / Оператор барои иҷро накардани уҳдадорихои худ вобаста ба баргузориҳои Викторина масъул нест, агар чунин иҷро накардан дар натиҷаи нобуд шудани маълумотҳои шахсии Иштирокчӣ дар натиҷаи бозхондани онҳо аз ҷониби Иштирокчӣ рӯй дода бошад.

7.8. Иштирокчиён ҳамаи ҳамаи хавфҳои марбут ба риоя нашудани шартҳои Қоидаҳои мазкурро мустақилона ба зимма доранд. Хароҷоти Иштирокчиён вобаста ба иштирок дар Викторина барои Иштирокчиёне, ки Қоидаҳои мазкурро вайрон кардаанд, ҷуброн карда намешавад.

7.9. Ташкилкунанда ҳуқуқ дорад, ки аз додани ҷоиза даст кашад, агар Иштирокчии Викторина Қоидаҳои Викторинаро вайрон карда бошад ё барои дохил шудан ба рӯйхати довталабони унвони Ғолиби Викторина амалҳои қаллобӣ содир карда бошад.

7.10. Иштирокчиён тамоми хавфҳои вобаста ба тавассути онҳо риоя накардани шартҳои Қоидаҳои мазкурро мустақилона ба зимма доранд. Хароҷоти Иштирокчиён вобаста ба иштирок дар Викторина барои Иштирокчиёне, ки Қоидаҳои мазкурро вайрон кардаанд, ҷуброн карда намешавад.

7.11. Барои Иштирокчиён ҳангоми ширкат намудан дар Викторина истифода бурдани ҳама гуна таҷҳизот, ғайр аз дастгоҳи муштарӣ, ки телефони мобилӣ бо SIM-кортҳои Оператор (аз ин пас – «телефони мобилӣ») ба ҳисоб меравад, манъ аст.

7.12. Иштирокчиёни Викторина, ки бо талабот мувофиқат намекунад ё талаботи бандҳои Қоидаҳои мазкурро вайрон кардаанд, набояд дар Викторина ширкат кунанд ва наметавонанд барои дарёфти ҷоиза Викторина довталабӣ кунанд. Дар ҳолати аз ҷониби Ташкилкунанда ошкор намудани чунин шахсон, дар дилхоҳ Марҳилаҳои Викторина, аз ҷумла ҳангоми ҳамкорӣ бо Иштирокчиён бо мақсади супурдани ҷоизаи Викторина, онҳо аз ҳуқуқи дарёфти Ҷоизаи Викторина маҳрум мегарданд.

Фасли 8. Маҳдудияти масъулияти Оператори алоқаи мобилӣ

8.1. Оператори алоқаи мобилӣ Ташкилкунандаи Викторина намебошад ва барои амалҳои Ташкилкунанда вобаста ба ташкили Фонди ҷоизавӣ ва гузарондани Ҷоизаҳои Викторина ба Дорандагони ҷоизаҳо ва ҳамчунин бобати ҳама гуна оқибатҳои ин амалҳо, ки мустақим ё ғайримустақим ба шахсони сеюм дахл доранд, масъул нест.

8.2. Бо фиристодани SMS-паём дар доираи Викторина Иштирокчӣ (Муштарӣ) Операторро ваколатдор месозад ва ризоияти худро барои ба Ташкилкунанда пешниҳод намудани иттилооти шахсии Иштирокчӣ (Муштарӣ) тасдиқ мекунад, яъне: рақами телефоне, ки аз он SMS-паём фиристода шуда буд, насаб, ном ва номи падари Иштирокчӣ (Муштарӣ), матни SMS- паём ва ҳамчунин сана ва замони ирсолӣ он.

8.3. Оператор ҳеҷ гуна иттилооте вобаста ба Викторина пешниҳод намекунад. Тамоми саволҳо ва даъвоҳо оид ба баргузориҳои Викторина ба Ташкилкунанда тариқи иттилооти тамосӣ, ки дар зербанди 1.1. Қоидаҳои мазкур зикр шудааст, фиристода мешаванд.

8.4. Оператор имконияти фиристодани SMS-паёмакро фақат дар доираи минтақаи фарогири шабакаи Оператор фароҳам меоварад.

8.5. Ҳангоми иштирок дар Викторина Иштирокчӣ (Муштарӣ) пазируфтани шартҳои маҳдудияти масъулияти Операторро тасдиқ менамоянд.

Фасли 9. Даъвоҳо ва муҳлати амалкарди онҳо

9.1. Бо мақсади пешгирӣ аз вайрон кардани ҳуқуқҳои истеъмолкунандагон, Викторина бо риояти қиддии тамоми меъёрҳои қонунгузори Чумҳурии Тоҷикистон дар бораи реклама ва ҳимояи ҳуқуқҳои истеъмолкунандагон баргузор мегардад.

9.2. Ҳама гуна даъвоҳо оиди баргузори Викторина ба e-mail: staff@vaspool.com фиристода мешавад. Санаи бақайдгирии даъво санаи дарёфти он ҳисобида мешавад. Иштирокчӣ бояд ба таври муфассал ва возеҳу равшан моҳияти даъворо баён кунад. Даъвобоядшомили насаб, ном ва номи падари Иштирокчӣ, рақами телефон барои тамос ва рақами телефоне, ки аз он SMS-паёмак фиристода шуда буд, мундариҷаи SMSпаёмак, сана ва замони ирсоли SMS-паёмак, суроғаи электроники Иштирокчӣ ҷиҳати ирсоли посух ба даъвои ӯ бошад.

9.3. Дар сурати норозӣ будани Иштирокчӣ бо дурустии посухҳо ба саволҳои Викторина, Иштирокчӣ бояд дар шакли хаттӣ даъворо бо зикр намудани мундариҷаи савол, посухи система, посухи ба назари ӯ дуруст ва истинодҳо ба сарчашмаҳои расмӣ, ки дар онҳо ин посух ба саволи додашуда зикр шудааст, изҳор намояд.

9.4. Дар сурати аз ҷониби Иштирокчӣ исбот намудани дурустии посухи худ, барои Иштирокчӣ ба таври илова Ҳ хол ба ҳисоби умумӣ зам карда мешавад.

9.5. Тамоми даъвоҳо дар давоми 10 рӯз аз санаи дарёфти онҳо мавриди баррасӣ қарор мегиранд.

9.6. Ташкилкунанда даъвоҳоро бо такя бар Қоидаҳои мазкур мавриди баррасӣ қарор медиҳад.

9.7. Ташкилкунанда барои эҳтимолияти вучуд надоштани гирифтани Ҷоиза бо гуноҳи Иштирокчии ғолиби Викторина масъулият ба зимма надорад.

9.8. Қоидаҳои мазкур аз лаҳзаи чоп шудани онҳо дар сомонаи интернетии Оператор www.babilon-m.com. эътибор пайдо мекунанд. Муштарӣ оиди тағйирот ё қатъ гардидани амали Қоидаҳои мазкур бо роҳи нашр намудан дар сомонаи интернетии Оператор www.babilon-m.com. дар муҳлати на камтар аз 10 (даҳ) рӯзи тақвимӣ то эътибор пайдо кардани чунин тағйирот огоҳӣ карда мешаванд. Қоидаҳои мазкур аз лаҳзаи зикршуда дар огоҳии дахлдор тағйирёфта ё бекоршуда ҳисобида мешаванд. Агар баъд аз эътибор пайдо кардани тағйирот Муштарӣ ба суроғаи Ташкилкунанда дар муддати 10 (даҳ) рӯзи тақвимӣ аз лаҳзаи нашр гардидани тағйироти Қоидаҳо раддияи пазируфтани Қоидаҳои тағйирёфтаре нафиристода бошад ва ҳамчунин амалхоеро оиди идома додани иштирок дар “Банкомат”-ро, ки тавассути Оператор таҳти шартҳои нав баргузор мешавад, анҷом дода бошад, баъд аз эътибор пайдо кардани тағйирот ин гуна тағйирот ҳамчун пазируфташуда аз ҷониби Муштарӣ ҳисобида мешаванд.